

మ ధు ర వాణి - ౧

శ్రీ శ్రీ శ్రీ సీతారామ యతీంద్రులు

‘ము ము త్సు వు’

ప్రచురణలు :

రామచంద్రరావుపేట

మ ధు ర వాణి - ౧

శ్రీ శ్రీ శ్రీ సీతారామ యతీంద్రులు

‘ము ము తు వు’  
ప్రచురణలు :  
రామచంద్రరావుపేట  
ఏ లూ రు.

చతుర్థ ముద్రణ ము :  
 పం దొమ్మిది పం దల  
 డెబ్బెయ్యమాడు - మార్చి :  
 ప్రతులు : వేయి :

వెల : ఏబదిపైసలు :

'ము ము తూ వు'  
 ప్రచురణలు :  
 రా. రా. పేట  
 వీ లూ రు.

'ము ము తూ వు'  
 ముద్రణ ము.

## ప్రథమ ముద్రణ

### ప్రీతి క్ర :

ప్రేమపూర్వక నారాయణస్మరణములు :

ఈ దశకములు ప్రచురించటం నాకు ఇష్టం లేదు. నేను కవినికాను. పద్యరచన నాకు అంతగా అభ్యాసంలో కుడా లేదు. అప్పటి కప్పటికి ఉన్న మానసిక స్థితి ఆయా రూపాలుగా వచ్చింది. వచ్చింది వచ్చినట్టు వ్రాసిపెట్టాను. నా ఆవేదన, నా అనుభవం ఈ రూపం ధరించిన వేగాని మరేమీ లేదు. శబ్దగత దోషాలూ, వాక్యగతదోషాలూ కుప్ప తెప్పలుగ ఉండవచ్చు. అందుచేత చాలా కాలం వీటిని ఎవ్వరికీ తెలియకుండా దాచిపెట్టాను. కొంతకాలానికి ముత్తీవి ఉడయవర్లు - ముముక్షువు సంపాదకుడు - ముత్తీవి లక్ష్మణదాసు - సహాయ సంపాదకుడు - చూచి, బలవంతంగా ముముక్షువులో రెండు మూడు దశకాలు వేశారు. అలా ప్రతికలో వెయ్యటమే నాకు చాలా భయం అయింది.

ఇప్పుడు మా హైదరాబాదు మకాంలో  
బ్రహ్మశ్రీ శిట్లా వేంకట రామశాస్త్రిగారు -  
ముముక్షుజన సమాజం - ఆంధ్రప్రదేశ్ కార్య  
నిర్వాహక వర్గ సహాయ కార్యదర్శి - నిన్నరాత్రి  
ఈ దశకాలు చూచి పట్టుపట్టారు - ప్రకటించి  
తీరాలి అని. నాకు భయం ఉన్నా, వారిపట్ల  
బలవంతం ఎక్కువ అవటంవల్ల అంగీకరించక  
తప్పలేదు.

కనుక సహృదయులు, “పిచ్చివాడు, ఏవో  
వానుకొన్నాడు” అన్న భావంతో, తప్పుల  
జోలికి పోక అంగీకరిస్తే - నాకు అంతకంటే  
కావలసింది ఏమిటి!

సజ్జనుల ఆదరణే ఈ లోకంలో అన్ని విధాలా  
శ్రేయోదాయకం.

హైదరాబాద్ :  
దుర్ముఖి  
భాద్రపదము :

— సీ తా రాం.



# కృతజ్ఞతాంజలి

ఆధ్యాత్మిక కార్యాలకు తమ సంపదను  
పెచ్చించటం అనశ్యకర్తవ్యమూ,  
సార్థకమూ అన్నవిషయాన్ని సంపన్నుల్లో,  
చాలామంది విస్మరించిన ఈ దినాల్లో,  
ఈ వుస్తక చతుర్థ ముద్రణానికైన  
వ్యయం భగవదర్పణంగా సమర్పించి  
మార్గదర్శకులైన శ్రీమతి మద్దురి చిట్టెమ్మ  
తల్లికి - కాకినాడ - మాహర్షి కృతజ్ఞ  
తాంజలి !

— ప్రకాశకులు

# మ న వి

శ్రీశ్రీశ్రీయతీంద్రశివశేవులు అనుగ్రహించిన ఈ మధురవాణి-  
భక్తిరసామృత నిర్ఘ్రిణి : ఇది ప్రథమశతకం. ఇట్టివి ఇంకా తొమ్మిది  
శతకాలు ఉన్నాయి. ద్వితీయ శతకం కూడా ఇదింటిలో మాద్రణ  
అయి ప్రతులు చెల్లిపోయి, ద్వితీయ మాద్రణకు సిద్ధంగా ఉంది.  
తక్కినవి కరుణగా ప్రకటింపబడతాయి.

ఈ ప్రథమశతకం మొదటిమారు ప్రకటించినవారు బ్రహ్మశ్రీ  
చిట్టా వేంకట్రామకామ్రాగారు - హిందూస్థాన్ డైరీ పబ్లిషర్స్ -  
సికిందరాబాద్. వారికి మాకృతజ్ఞతలు : తృతీయ మాద్రణం ప్రతులు  
చెల్లిపోయి చిరకాలం అయినా - మళ్ళీ చతుర్థమాద్రణం కంటే  
చెయ్యలేకపోయారు. ఎంతోకాలంగా ఎదురుచూస్తున్న పాఠకులు  
ఈ వాగుకు క్షమించవలసిందిగా అర్థిస్తూ, ఈనాటికై నా అందించేందుకు  
అన్నివిధాలా సహకరించిన శ్రీమతి మద్దూరి చిట్టెమ్మకల్లికి - కాకినాడ -  
కృతజ్ఞత - తెలుపుతున్నాం.

—సంపాదకులు.



మ ధు ర వా జీ - ౧

---

## వ్రథమ దళకము

అ క తా రి క :

...బాలకృష్ణుని విడిచి ఉండలేక  
బతిమాలుతూ, ఆవేదనతో  
ప్రార్థిస్తున్నది ఒక గోపిక ...

---

## పి లిపి

మొగమునందున చిరునవ్వు మొలకలెత్త  
పలుకు పలుకున నమృతంబు లొలుకుచుండ  
మాటలాడుదుగాని నా తోటి నీవు  
పరుగు పరుగున రావోయి బాలకృష్ణ !

తలను శిఖిరించ మది వింత తలుకునీన  
నుదుట కన్నూరితిలకంబు కుదురుకొనగ  
మురళి వాయించుచును జగన్మోహనముగ  
పరుగు పరుగున రావోయి బాలకృష్ణ !

భువనముల నుద్ధరింపంగ బుట్టినావు  
చక్కగా నీదు పాదాల నొక్కసారి  
ముద్దు పెట్టుకొందును కండ్ల కద్దుకొనుచు -  
పరుగు పరుగున రావోయి బాలకృష్ణ !

---

నిన్నుజూడక నిముసంబు నిలువలేను  
కాలమంతయు నాటల గడిపె దీవు  
ఒక్కసారై న వద్ద కూర్చుండ వెట్లు ?  
పరుగు పరుగున రావోయి బాలకృష్ణ !

మరులుకొన్నది నీమీద మనసు నాకు  
ఏమి చేసెదా ? ఏరీతి ఏలుకొనెదా ?  
కాలయాపన సైపగా జాలనింక -  
పరుగు పరుగున రావోయి బాలకృష్ణ !

వెన్నయున్నది మాయంట కన్నతండ్రి !  
పెరుగు మీగడతో బువ్వ పెట్టెదేను  
జాల మింకేల నా మది సంతసిల్ల  
పరుగు పరుగున రావోయి బాలకృష్ణ !

ఎంత పిలిచిన రావేమి పంతమేల ?  
అందుచేతనె నిను నమ్మరయ్య జనులు  
నన్నురక్షింప వేవేగ కన్నతండ్రి !  
పరుగు పరుగున రావోయి బాలకృష్ణ !

భువనమోహన రూపంబు పొందగోరి  
అలమటించుచునుండె నా ఆర్తహృదయ  
మన్న ! భక్తార్తిహరుడన్న యశము నిలువ  
పరుగు పరుగున రావోయి బాలకృష్ణ !

ఆర్తితోడ రావే యని అడవి మృగము  
కేక నిడగానె వచ్చి రక్షించితండ్రు  
హృదయపూర్వకముగ కేక లిడుచునుంటి  
పరుగు పరుగున రావోయి బాలకృష్ణ !

నిలువజాలను రాకున్న పరమపురుష !  
నీదు కరుణారసము చిందు నేత్రయుగము  
చూచి పొంగ నా హృదయము వేచియుండె  
పరుగు పరుగున రావోయి బాలకృష్ణ !

వినుతి 'పిలుపు' సీతారామ మునికృతంబు  
భక్తితోడ పఠించెడి వారు జగతి  
అతిశయానందమును కృష్ణ ననుభవించి  
విష్ణు పరమపదంబున వెలయగలరు.

---

## ద్వితీయ దశకము

అవతారిక :

...ఆటలు మరగి, తిండికై నారాని  
కృష్ణయ్య ఆగడానికి బాధపడుతూ  
“లాలపోనుకుని బువ్వతిందువుగాని” అంటూ  
బుజ్జగిస్తున్నది యశోదమ్మ ...

---

## లొ ల

బాలు లందరికంటెను పసిమి మించి  
మెరసిపోవుచునుందువు హరి ముకుంద !  
పచ్చికన్నూరి నలుగిడి వెచ్చనీట  
లాలబోసెద రావోయి బాలకృష్ణ !

ఈవు వుట్టినరోజుని ఎల్లవారు  
కూడ నుత్సవములు జేసికొనుచునుండ్రు  
ఈవు మురికితో నిట్లుండ నేలనయ్య ?  
లాలబోసెద రావోయి బాలకృష్ణ !

ఇంటినిండ గోపికలు పేరంటమునకు  
వచ్చిమూగిరి నీవిట్లు పిచ్చివాని  
రీతి నున్నచో నవ్వరే నాతులెల్ల !  
లాలబోసెద రావోయి బాలకృష్ణ !

---

పచ్చికన్నారి పునుగు జవ్వాజి గలిపి  
నలుగుపెట్టగ గోపికల్ నిలిచియుండి -  
జాల మింకేల సేయ బంగారుతండి !  
లాలబోసెద రావోయి బాలకృష్ణ !

ఈవు తీర్థమాడగ జూచు నిచ్చతోడ  
శంజజ శివాది దేవతల్ గగనమందు  
నిలిచియున్నాడు భక్తి చేతులు మొగిడ్చి  
లాలబోసెద రావోయి బాలకృష్ణ !

చూడు రాధిక చక్కని చుక్కలాగ  
దిద్దుకొని ఎట్లు వచ్చెనో ! తెలివితేని  
వాడవని నిన్ను నవ్వదా బాబు ? వేగ  
లాలబోసెద రావోయి బాలకృష్ణ !

కాయమంతయు వెన్నచే పూయబడియె  
హాస్యమునకు గోపికలు నీ ఆస్యమంత  
జిడ్డుజేసిరి - నీకేల సిగ్గులేదు !  
లాలబోసెద రావోయి బాలకృష్ణ !



నిన్ను జూచెడి వేడ్కతో నిర్జరులును  
ముషిగణంబులు వేంచేసి రింక నీవు  
అటులెడంటివి మట్టిలో నాడుకొనుచు -  
లాలబోసెద రావోయి బాలకృష్ణ !

‘అన్న ! మన్నుతింటి విదేమిరా ?’ యటన్న  
ముఖమును తెరచి పదునాల్గు భువనములను  
లీల జూపిన అద్భుత బాలకుండ !  
లాలబోసెద రావోయి బాలకృష్ణ !

సతము సఖుని సీతారామ యతిని కలిసి  
సృత్యములు చేసికొనుచు భుజించమరచి  
తిరుగుచుంటివి - పెన్నైన తినెడుగాని  
లాలబోసెద రావోయి బాలకృష్ణ !

మేము చెప్పినను విన వదేమి ! నీకు  
నతుడు ప్రేయుడు సీతారామయతి కరములు  
మోడ్చి పిలుచుచున్నా డహో భువననాథ !  
లాలబోసెద రావోయి బాలకృష్ణ !

---

## తృతీయ దశకము

అ క తా రిక :

...భగవ దనుభవం కలిగిన  
భాగవతోత్తముల యొక్కా,  
భగవన్నామయొక్కా వైభవం...

---

భా గ వ త వై భ వ ము -

నా మ వై భ వ ము

అనిశము హరినామామృత హ్రదమునందు  
గుంతులిడుచు తనివిదీర గ్రోలి గ్రోలి  
మైమరచియు తస్మయత నున్మత్తుడైన  
ధన్యునకు మించి సంపూజ్యతము డెవండు !

ఎవరి ముఖకమలమునుండి 'కృష్ణ ! వాను  
దేవ ! హరి ! ముకుంద !' యనుచు దివ్యనామ  
ముచ్చరింపంగ బడుచుండునో సతంబు  
వారి శ్రీహ్రదములె మాకు తారకములు.

'కృష్ణ ! గోవింద ! హరి ! మురారీ !' యటంచు  
కంఠమెత్తి పాడుచు నాడి గంతులిడుచు  
పుడమి నున్మత్తుల విధాన మెలగుచుండు  
వారె బ్రహ్మాదులకునైన పంన్యులరయ.

ప్రేమవిహ్వలహృదయులై 'రామ ! వాను  
దేవ ! నారాయణా !' యంచు దేహస్మృతిని  
వీడి నృత్యములో సలిపెడి విబుధజనుల  
చరణరేణులై సకలార్థసాధకములు.

గద్గద స్వరయుక్తులై కంఠమెత్తి  
ప్రేమమయులైన భక్తులు 'రామ ! కృష్ణ !'  
యనుచు సేయు సంకీర్తన ధ్వనులచేత  
అఖిలలోకములును పవిత్రంబులగును.

హరిపరాయణులును కరుణాబ్ధులైన  
పరమభాగవతవరుల పాదధూళి  
సోకిన వుడమి క్షేత్రమై శోభచెందు  
చెరువు తీర్థాగ్రగణ్యమై చెలువుమీరు.

భక్తి జ్ఞాన విజ్ఞాన సంపత్తి గలిగి  
పరమవైరాగ్య నిధులైన భాగవతుల  
చరణసరసీజముల వెంట తిరుగుచుండు  
మరులుకొనియుండి మోక్షసామ్రాజ్యలక్ష్మి.

పరమభాగవతవరుల పాదధూళి  
శిరమునందున చాల్చిన నరుల జూచి  
పరుగుతీతురు కాలుని భటులు జడిసి  
సింహమును గన్న మృగముల చెన్నుదోప.

కృష్ణ దివ్యనామానుసంకీర్తనాబ్ధి  
మగ్నులగు ప్రపన్నుల యభిమానలవము  
భయద దుర్వార దుర్భర భవమహాబ్ధి  
తరణిగాదె జీవులకెల్ల తథ్యముగను.

కామ కాంచన కాంక్షల కాల్చినట్టి  
కాంచనము మట్టిసమముగా గాంచునట్టి  
కృష్ణునకు మించి ఇతరంబు నెరుగనట్టి  
భక్తుల చరణధూళి మా భాగ్యమరయ !

భాగవతవై భవము నామవై భవంబు  
ననియెడి నుతి సీతారామ యతికృతంబు  
హృదయమున మననంబు జేసెడి మనుజులు  
విష్ణు పరమపదంబున వెలయుగలరు.

---

---

## చతుర్థ దశకము

...భగవ దనుభవం కలిగిన  
మహాత్ముడు తన్మయుడై  
ఆనందంతో పొంగిపోతూ  
తన స్థితిని చాటుతున్నాడు...

---

## స్వా నం భ వ ము

రామనామ మధుర సుధా రసము గ్రోలి  
మ త్తచిత్తులమైయుండి మదగజంబు  
నధివసించిన మాకు నీ యధమవిషయ  
శునకములవల్ల భయమేమి నుంతయైన !

సతము హరినామకీర్తనామృతపయోధి  
నోలలాడుచు కెళ్లు మత్స్యాలమైన  
మాకు దుఃఖాలచూపైన సోకగలదె !  
మాదు ఆనందమున కెల్ల లేదు నుమ్ము !

ప్రబల హరినామమన్ వ్రజ పంజరమున  
అతిసురక్షిత శుకములమైన మాకు  
వైరిమార్జాలముల వల్ల భయములేదు  
అతిశయానందమునకు విఘ్నాలు లేవు.

హరి మధుర సుధానామము ననుభవించు  
మా కజాధిపత్యమును తృణీకృతంబు  
ఖండశర్కర భుజియించి క్రాలువాడు  
చవుడు నోటబోసికొనగ సాగునొక్కో !

భోజనంబును పానీయములును ధనము  
స్నానమును యజ్ఞ జప తప ధ్యానములును -  
అన్నియును కూడ హరినామమయ్యె నింక  
కావలసినదేమి జగతి గలమే మాకు !

సర్వభారములును శ్రీశు చరణయుగళ  
మున సమర్పించితిమి జగతి నిక వాని  
అమలనామమే జీవనమయ్యె మాకు  
ఎందుజూడ నానందమే కందలించు.

సకల దేవతాధిపుడైన శౌరి చరణ  
కల్పకము క్రిందను సుఖంబుగా వసించు  
మాకు చల్లగ హాయిగా మనుటె గాని  
విషయతాపత్రయమ్ముల వెరపులేదు.



భక్తి శ్రీశుపదముల ప్రపత్తిజేసి  
తల్లియొడి పసిబిడ్డ విధాన మాదు  
బాధ్యతలనన్ని త్యజియించి వాని నామ  
మెప్పుడు పాడుకొనుచు సంచరింతు మేము.

అరయ సతము బ్రహ్మానంద మనుభవించు  
మాకు తుచ్ఛమా మానావమానములును  
కలిమిలేములు కష్టనుఖములనంగ  
జాడయే తోచదెప్పుడు సత్యముగను  
రవి యుదయమొందిన తరి తారలవిధాన.

తల్లియును, తండ్రి, గురుడును దైవ మనగ  
సర్వవిధబంధువులు కృపాజలధియైన  
సర్వలోకశరణ్యుడు చక్రధరుడె  
ఎచ్చటెటులున్న కొదువేమివచ్చు మాకు !

అతిమధురము సీతారామ యతికృతంబు  
నైన ఈస్తోత్ర మెవ్వార లర్థసహిత  
మధ్యయన మొనరింతురో అట్టివారు  
విష్ణు పరమపదంబున వెలయగలరు.

---

## పంపమ దశకము

అ న తా రి క :

...కృష్ణవిరహం భరించలేని

ఒక గోపిక వేదన...

---

## వి ర హ బా థ

అక్కట ! ప్రసిద్ధి కల దాయు వల్పమంచు  
కాని, నా విషయంబున కల్లసుమ్మ !  
న న్నమర జేసి దాగెను కన్ను మరగి  
మరణమైనను రాదాయె చెలియ వినుము !

ఎంత వంచకు డక్కరో ! ఈ మురారి  
ఒక్కసారి రానేల ? ఆ ఓరచూపు  
పరపనేల ? నా హృది నదె ప్రణముజేసి  
అలచుచుండె నటవిని దావాగ్ని వోలె.

అసలు రాకపోయిన మేలె పొసగు గాదె !  
వచ్చేపో, వానితోనె నా ప్రాణములును  
పోవలయు, వాడు లేమిని జీవనంబు  
భారమై తోచె నేనెట్లు బ్రతుకగలనె !

వాడు లేమి నన్నియు వైరి వర్గమయ్యె  
మలయ మారుత మెంతయు మాడ్చుచుండె  
హిమకరుం డుష్టకరుడౌచు ఏచుచుండె  
వెన్నెలను గూడ ఇంతైన వేగలేను.

కోయిలా ! దండ మిడుదును కూయకమ్మ !  
చూడలేను శిఖ నెటకో తోలరమ్మ !  
ఊదకమ్మ మురళిని నీ కొక్క ప్రణతి !  
పలుక కా రెండు వర్ణాలు డెలియ వినవో !

తాపమును భరించగ లేక తలిరుబోడి !  
విరుల సెజ్జ నమర్చంగ వేడి తేను,  
ఈపు కూడను వైరితో నేకమైతె ?  
మల్లెమొగ్గలు వేయించి చల్లితేమె ?

నాదు ప్రేమంపు సఖులంచు నమ్మి, నేను  
మల్లెమొగ్గలు ప్రక్కపై చల్లుమనిన  
పూలకును మారు లోహంపు ములుకు లేరి  
కాల్చి, ప్రక్కపై పోతుకో కాంతలార !

కృష్ణు డింకను రాదాయె ఇంతులార !  
 అరనిముగము యుగము కంటె పెరుగుచుండె  
 కన్నులను నీరు కాల్యలై కట్టదాయె  
 ఒడలి నుండి ప్రాణాలైన వెడలవాయె !

ఏమిసేతును చెలులార ! కృష్ణు డింత  
 క్రూరుడై తన్ను నమ్మినవారి నిట్లు  
 ఏచునంచును కల్పనై న ఎంచినామె ?  
 సకియలార ! నేనిక ఎట్లు సైచగలను ?

నేను బ్రతుక దలంచితిరేని మీర  
 లిట్లు లూరకయుందురా ఇంతులార ?  
 యమునలోనై న దూకి ఈ అతుల బాధ  
 బాసి నుభయింతు విరమింతు బ్రతుకునుండి.

వెన్ను నెడబాసి పడుచున్న 'విరహబాధ'  
 నరసి కవిత సీతారామయతి రచించె  
 ఆ ర్థితో దీనిని పఠించు అమలమతులు  
 విష్ణు పరమపదంబున వెలయగలరు.

---

## షష్ఠ దశకము

అ క తా రి క :

...కృష్ణ విరహాంతో ఉన్నాదిని అయి  
కృష్ణుని జాడ వెదకు కొంటూ, అందరినీ,  
అన్నిటిని అడుగుతున్నది ఒకగోపిక...

---

## అ న్వే ష ణ ము

ఎన్ని బ్రహ్మాండములనైన ఏల గలుగ  
జాలు ఇంతింత కనుదమ్మి జంటవాడు  
హృదయ ధన మెత్తుకొనివచ్చి ఇందు దాగె  
చెప్పరే వాని జాడను చేడెలార !

అందముల చిందు నెమలి పింఛంబువాడు  
డంబు మీరెడు వివుల వక్షంబువాడు  
నుదతుల మనంబు హరియించు చూపువాడు  
మీ పొదలయందు నున్నచో చూపరమ్మ !

పలుకు పలుకున తేనియ లొలుకువాడు  
అందముల కాటపట్టైన నుందరీడు  
మిసిమి మీరెడు సల్లని మేనివాడు  
కంటిరే వాని మల్లియ కన్నెలార !

హంసలకు నడకను నేర్పు అందగాడు  
అంబుదము బోలు శ్యామవర్ణంబువాడు  
ముద్దులు గులికేటి మురళీ మోహనుండు  
ఎచటి కేగెనో చెప్పరే ఇఱ్ఱులార !

నన్ను మురిపించి మరిపించి నటనజేసి  
బాగు లెన్నియొ ప్రవచించి, మోసపుచ్చి  
ఎచటి కే తెంచెనో నాడు హృదయ ధనము !  
పలుకగలరమ్మ వన్నెల చిలుకలార !

కారుమేఘాల బోలెడి కాంతివాడు  
కంజముల సౌరు నిరసించు కనులవాడు  
వెన్నెలను గేరు చిరునవ్వు వెలయువాడు  
ఇప్పు డిటువచ్చె - ఎందేగె చెప్పరమ్మ !

చూపుగోలల గోలల వేవువాడు  
అందమున నంగజునకును అంగజుండు  
అతివక్త మున్ను ధర్మభంగంబుచేసె  
అట్టి ధూర్తుని గంటిరే హరిణులార !



పురుషులను గూడ వలపించు మూర్తి జూపి  
మమ్ము అంగజ బారికి మ్రగ్గజేసి  
అల్లరికి పాలుజే సెటో అరిగినాడు -  
బాల చూతమ ! కంటివే బాలకృష్ణు ?

కమలముల సౌరు నిరసించు కన్నుదోయి  
మేన అందంబు వరదలై మీరుచుండు  
దిశల వనమాల గంధంబు తేజరిల్లు  
చూడరే ధూర్త కృష్ణుని ఈడలార !

నాతి ! వకుళాభరణులపై ప్రీతిచేత  
ఏగి, తింతిణీశాఖల దాగెనేమొ  
పోయి చూతము రావమ్మ వేయునేల !  
శ్రీనివాసుని జాడను జెప్పగలదు.

ఈ దశకము సీతారామ కృతము దీని  
భక్తితో శ్రద్ధపెంపొంద పఠనజేయు  
వారు పరమాత్మ కరుణకు పాత్రులౌట  
విష్ణు పరమపదంబున వెలయుగలరు.

---

## సప్తమ దశకము

అవతారిక :

...కృష్ణవిరహార్త అయిన ఒక మధురోన్నాదిని  
కృష్ణుని తోడితెమ్మని, రాయబారం  
నెరపమని కోకిలను అర్థిస్తున్నది...

---

## కో యి లా !

వృక్ష శాఖాగ్రముననుండి వీనులందు  
అమృతధారలు కురియ, కృష్ణా ! యటంచు  
పలుకుచుంటి వతడు కనుపడగనోపు  
ఎంత ధన్యవా కోయిలా ! ఏమిచెపుదు ?

వానిజూడక కన్నులు వాచిపోయె  
నిలువలేనమ్మ కోయిలా ! నిలువలేను  
కష్టమనుకోక యదుసింహు కడకుబోయి  
పలుకవమ్మ నే పడుచున్న బాధలన్ని.

వాడు కరుణాసముద్రుడే, వాని ననగ  
నేల నా వ్రాత ఇట్లుండ ? తాళజాల  
పోయిరావమ్మ వేగమే కోయిలమ్మ !  
వానిజూడక క్షణమైన బ్రతుకలేను.

సత్యముగ నా హృదయము వజ్రము నుము  
కాక పోయిన వ్రక్కలు కాకపోనె ?  
వాని మోహనమూర్తిని కానకుండ  
నిలువగలనమ్మ ? కోయిలా ! నిముసమైన.

ఏది కోయిలా ! ఒకసారి నాడు చెవిని  
కృష్ణయని పల్కి అమృతంబు నింపవమ్మ !  
హృదయవేదన చల్లారు ఏది ? అనుము !  
అహహ ! ఏది ? ఇంకొకసారి అనగదమ్మ !

వాడు లేనిది క్షణమైన బ్రతుకలేను  
నీకు బరువై తినా ? సర్వ లోకనాథ !  
ఏమొ గతినాకు కోయిలా, ఈవె నుమ్ము !  
ఎటుల దెత్తువో వాని ? నే నెటుల మనుదొ ?

ఏల రాకుండెనమ్మ అందాలకుప్ప ?  
సొంపు గులికెడు నాడు ప్రేమంపురాశి  
క్షణముకూడ నన్ విడనాడి గడువలేడు  
ఏమి కర్మమొ ? కోయిలా ! ఇట్టులైతి.

బాసచేసెను నిన్నెపు బాయనంచు  
ఆసలన్నయు నిపు డడియాసలయ్యె  
తోయజాక్షుని ఎత్తెన తోడితెచ్చి  
ప్రాణములు నిల్చు కోయిలా ! బ్రతుక లేను.

ఆ ! ఇదెక్కడి మధురవంబు ? వినుము  
మురళియే ! నిజంబు మురళియే ! మోహనుండు  
పచ్చుచున్నాడు కోయిలా ! బ్రతుకుకంటి  
మేలు మరువ లేనెన్ని జన్మలకైన !

ఎంత డయగలవాడమ్మ ! ఈ మురారి  
నిముసమైన నన్ను విడిచి నిలువలేడు  
ఏమి ? కృష్ణ ! పచ్చితివ నన్నేలుకొనగ !  
ఏది ? రమ్మ ! గట్టిగ కాగలించుకొమ్ము !

మధురమిద్ది సీతారామమాని శృతము  
అర్థసహితంబుగా నెవ్వ రాత్రి గలిగి  
సతము పరియింతురో యట్టి సాధుజనులు  
విష్ణు పరమపదంబున వెలయగలరు.

---

## అష్టమ దశకము

అ క కా రిక :

...కృష్ణ విరహం భరించలేక  
వ్యాకుల పడుతున్నది ఒక గోపిక...

---

## నీ వియోగంబు భరించజాల

ప్రజలు నను గూర్చి వీమైన పలుకనిమ్ము !  
వీమి సేయగలను కృష్ణ ! నా మనస్సు  
నిన్ను మోహనమూర్తిని గన్న దాని  
మరులుకొనియుండి నీ నుండి మరలదెవుడు.

తుచ్చునుఖ పంకమన మన్ని దొరలుచుండు  
నరులు నిన్ను నన్నును గూడ తెలియగలరె ?  
నిందలకు జంకి నే నెట్లు నీ వియోగ  
కాలవహ్నిని భరియింపగలను కృష్ణ !

కృష్ణ ! గోవింద ! యని నిన్ను తృప్తిదీర  
కోరి పిలుచుకుందమనిన నేరమాయె !  
ఎట్లు వేగుదు వీరితో నేలనయ్య ?  
నీవె సర్వంబు నాకుపో నీరజాక్ష !

వరద ! నీ వియోగంబును తలచినంత  
మాత్రమున దేహమంతయు మండుచుండె  
వుండుపైన కారంబును వూసినట్లు  
ఇతరుల కొఱ కీబాధ భరించు లెట్లు ?

ఈ ప్రపంచమంత నను దూషించనిమ్ము !  
కష్టముల మీద కష్టముల్ గలుగనిమ్ము !  
ఏది ఎఱైన కాని మ్మికెందు కింత  
కృష్ణ ! నీ వియోగంబు భరించజాల.

కృష్ణ ! వై భవంబులను జూపించి నన్ను  
ఆశగొలిపించి మోహ కూపంబునందు  
నణచ నెంచితే ? సకల బ్రహ్మాండములును  
చాలు ! నొక్క నీ చూపుకు సాటియగునె.

అజ భవాదులనైన మోహమున ముంచు  
అందముల కుప్ప ! నీ మందహాసమునకు  
మరిగియున్నది కృష్ణ ! నా మనసదింక  
ఒక్క మృత్యున విడిచి యెట్లుండగలదు ?



ఒక్క క్షణమైన నిను వీడియుండజాల  
కృష్ణ ! ఏమైన చెప్పు మదేల నన్ను  
ఒదిలి వెళ్ళితో నాపైన ఒట్టు ! నాదు  
కాయమున ప్రాణముండుట కల్గనుమ్ము !

సకల మంగళావహము నీ చరణయుగము  
మంగళాదిదేవతయై అమండమతిని  
ఎప్పుడును కొల్చు, నా మాట చెప్పనేల ?  
ఇంక నను వీడిపోతుము కృష్ణదేవ !

నిన్ను మోహనమూర్తిని గన్న వెనుక  
ధర్మములను మర్యాదల తలగియైన  
నిను వరింప కెట్లుండు నే వసితయైన ?  
ఇంత తెలియవె ? గోపాలకృష్ణ ! చెవును !

సతము దీని సీతారామ యతి కృతంబు  
శ్రద్ధతో నర్థ యుతముగా చదువునట్టి  
వారు పరమాత్మ కరుణకు పాత్రులౌట  
విష్ణు పరమపదంబున వెలయుగలరు.

---

## నవమ దశకము

అ వ తా రిక :

...తన వశంలో ఉండి భగవదనుభూతికి  
సహకరించిన మనస్సుకు కృతజ్ఞత  
తెలుపుకొంటున్నాడు - ఒక మహానుభావుడు...

---

## మంచి మనస !

మంచి మనస ! నీ మూలాన మాధవుండు  
ఇంత సులభుడై పోయె నా కేమికొరత !  
శాశ్వతానందవార్ధిలో సంతతంబు  
మునిగి తేలెడి భాగ్యంబు పొందగంటె.

మనస ! సత్యంబుగా నీదు మంచితనమె  
కాకపోయిన దక్కునె నాకతండు ?  
అతని ప్రేమామృతాబ్ధిలో నణగియుండు  
భాగ్యమబ్బునె ? కొనుము నా ప్రణతులివియె.

మునులుబల్కిరిగద ! బంధ మోక్షములకు  
కారణము నీవె యంచును ! కాన, మనస !  
రసమహోదధి కరుణ కర్పితను గూర్చి  
ఎంత తోడైతివమ్మ ! నీ కేమొనర్తు !

మనస ! ఇట్టులె వాని చరణపయోజ  
ములను విడువక యుంటివో పలుకవశమే  
నాదు భోగంబు ! బ్రహ్మరుద్రాదులకును  
తలవగ నశక్య మింకేమి తరుగు నాకు !

మనస ! నీవు వాని చరణ పనజములను  
వదలకుంటచే నింద్రియవ్రాతములును  
విడువకను వాని సేవలో మెలగుచుండె-  
ఇంతకంటెను వలసిన దేమిగలదు !

ఎట్లు తీర్చుకొందును నీదు ఋణము మనస !  
అహహ ! ఏమి యానంద మే మనుభవంబు !  
నన్ను క్షణమైన విడువ దానందజలధి-  
ఇంత భాగ్యమునకు నీవె హేతువుగద !

మనస ! ఎన్నిమారులు నీవు వనజభవుని  
భోగములు కూడ మితిమీరి పొందలేదు ?  
తథ్యము వచించు నామనుషామధురము  
లో సహస్రాంశమైన జోలునట యవ్వి ?

నేను చెప్పినట్లుగ వినుదాన వీవు,  
వానినే శరణని యున్నవాడ నేను,  
దయకు నిలయమాయెను వాడు- తలచ మనస !  
ఏమి భయ మింక ప్రకృతి నన్నేమిచేయు ?

నీవు వశమైన భక్తిలో నిలచియున్న  
ఇంక జన్మరాహిత్యం బడేల మనస !  
ఇక్కడక్కడెక్కడనున్న నేమికోరత ?  
ఎక్కడైన నానందమే పిక్కటిల్లు.

తెలియకను చేతగాకను పలుకుచుందు  
నిన్ను వైరియనుచు కొంద రెన్నగాను  
నీకు మించిన మిత్రుండు లోకమందు  
కలడె నిజముగా పరమార్థగాములకును !

సతము దీని సీతారామయతి కృతంబు  
శ్రద్ధతో నర్థయుతముగా చదువునట్టి  
వారు పరమాత్మకరుణకు పాత్రులౌట  
విష్ణు పరమపదంబున వెలయగలరు.

---

## దశమ దశకము

అ ప కా రి క :

...సంసారం నుండి తరించాలంటే,  
భగవదనుభవం పొందాలంటే,  
భక్తి వినా గత్యంతరం లేదు...

---

## భక్తివైభవము

బంధమున జిక్కి అల్లాడు బద్ధులార !  
భయద దుర్వార సంసార వనధి దాటి  
శాశ్వతానందధామవాసమ్ము కోర  
భక్తి కంటెను కేరొక్క పథము గలదె !

అతి భయంకర సంసరణాబ్ధి దాట  
తపము లేల ? యోగాధ్వర జపము లేల ?  
వ్రవచనంబులు జ్ఞానముల్ వ్రతము లేల ?  
భక్తిలేకున్న నన్ని నిష్ఫలములుగద !

మనకు శాస్త్ర చర్చలతోడ పనియులేదు  
వాదములు వద్దు, గీత సవాలు చాలు  
వినుడు “భక్త్యా త్వనన్యయా”-యనెను గాన  
ముక్తి కేకైక మార్గంబు భక్తియెనుడి !

వాద తర్కాలతో పనివలదు మనకు  
చాలు “భక్తివశః పురుష” యనెడి శ్రుతి  
పలుకుచున్నాను నమ్ముడి ఉలుకులేక -  
భక్తి యొక్కట మార్గంబు భవముదాట !

వినుదు చెప్పెద మాటలు వేయనేల -  
అతని “స్మరామి మద్భక్త” - మనెడి నూక్తి  
తలచుకొనిన చాలు హిమాద్రి ధైర్యమొనగు  
ఇంక భవములేదు, భయమదేల మనకు ?

అతని భజించువారల కభయమొనగె  
హరి “అహం సముద్ధర్తా” యటంచు పలికి -  
కాన ఇంకేమి కావలె ? వాని నామ  
భజనసేయుడు - తప్పదు భవము బాయు.

అతడు మాయాధిపతి గదా ! అట్టివాని  
నాశ్రయించిన వారల సతని మాయ  
ఏమి సేయు ? రవిని సమీపించువారి  
సంధికారంబు వోలె - నాశంబుచెందు.



చూడు “మా మేవయే” యన్న నూక్తి, వాని  
పాదముల నాశ్రయించినవారి కింక  
మాయకున్ జంకపనిలే దుపాయ మతడె  
ఇంక హాయిగ వాని భజించుకొనుడి!

మాయను తరించు బాధ్యత మనదెయైన  
భయము చెందవలెను గాని, వానిదైన  
ఇంక భయమేల వాని భజించుకొనుచు  
కాల మానందమయముగ గడుపు కొనిన!

పరమయోగుల కందని పడవి గోప  
నుందరు లనస్య భక్తిచే చూరగొనిరి  
కాన, భక్తి కన్నను ఏమి కానరాదు  
సత్యమిదియ! ముమ్మాటికి సత్యమిదియ.

భక్తివై భవ స్తోత్ర మీ పద్యదశక  
మనగ నిద్ది సీతారామ మునికృతంబు  
శ్రద్ధతో దీని సార్థంబు చదువువారు  
విష్ణు పరమపదంబున వెలయగలరు.